संक्षिप्त परिचय व कथासार 


आज से लगभग १,३०० साल पहले, चीन के सुप्रसिद्ध बौद्ध भिक्षु श्वेन च्वाडः ने बौद्धग्रन्थ प्राप्त करने के उद्देश्य से 
तरह-तरह की कठिनाइयों का सामना करते हुए भारत की यात्रा की थी । उसकी इस यात्रा को ग्राधार बनाकर, सोलहवीं 
शताब्दी के मशहूर चीनी लेखक ऊ छड्अन ने अपना विख्यात पौराणिक उपन्यास पश्चिम की तीर्थयात्रा” लिखा था । 
“दिव्य फल” नामक यह चित्रकथा इसी नाम की एक प्रसिद्ध रंगीन चीनी कार्टून फिल्‍म पर आधारित है, जिसका 
कथानक उक्त उपन्यास के ही एक प्रसंग से लिया गया है। 

कहानी संक्षेप में इस प्रकार है : बौद्ध भिक्षु थाउसडः अपने तीन शिष्यों के साथ बौद्ध सूत्र लेने भारत की तीर्थयात्रा 
करने जाते हैं । रास्ते में वे लोग विश्राम करने के लिए एक ताओ मंदिर में ठहरते हैं, जहां थाडसडः के तीनों शिष्य दूसरों 
की नजर वचाकर “रनशन'' नामक दिव्य फल खा लेते हैं | जब मंदिर में रहने वाले ताओ बालक इसका विरोध करते 
हैं, तो थाडसडः के तीन शिष्यों में से एक वानरराज सुन ऊखुडः उस वृक्ष को ही उखाड़ डालता है जिस पर वे फल लगते 
हैं । मंदिर के स्वामी चनय्वान नामक एक ताओपंथी ऋषि हैं, जो घटना के समय वहां मौजूद नहीं थे । वापस लौटने पर 
उन्हें सारी घटना का पता चलता है। वे सुन ऊखुडः से तीत्र संघर्ष करते हैं और उन चारों को वन्दी वनाकर थाडसडः को 
सजा देने का आदेश देते हैं। तव सुन ऊखुडः अपनी गलती मान लेता है और दिव्य वृक्ष को फिर से जीवित करने के लिए 
भगी रथ प्रयत्न करता है । इससे ताओपंथी ऋषि चनय्वान और बौद्ध शिष्य सुन ऊखुडः के बीच विरादराना सम्बन्ध 
कायम हो जाते हैं तथा भिक्षु थाडसडः व उसके तीनों शिष्य भारत जाने के लिए अपनी यात्रा पुन: शुरू कर देते हैं । 


सम्पादक व चित्रकार : मेंइ इडः 


विदेशी भाषा प्रकाशन-गृह, पेइचिडः 


॥॥ ॥॥॥॥ 

वानशओशान पर्वत पर ऊच्चाडः नामक एक ताझो मन्दिर था, जिसके स्वामी महथि चनय्वान अपने शिष्यों को ताओझो 
धर्मंग्रन्थ पढ़ाया करते थे । 


एक दिन महर्षि चनय्वान को किसी काम से कहीं जाना था । जाने से पहले उन्होंने ग्रपने दो वालशिष्यों छिछफ़डः और 
मिड्य्वे से कहा : “अगले कुछ दिनों में मेरे एक पुराने मित्र यहां से गुजरेंगे | तुम दोनों उनका अच्छी तरह स्वागत-सत्कार 
करना और उन्हें रनशन' नामक दो दिव्य फल खाने के लिए देता । 


भिक्षु थाइसडः बौद्धग्रन्थ प्राप्त करने के लिए अपने तीन शिष्यों के साथ भारत की यात्रा पर जा रहे थे | चलतै-चलते वे 
वानशओणान पहाड़ पर पहुंचे । वहां का दृश्य उन्हें बहुत सुन्दर व आ्राकर्षक लगा । 


जरंक आ है स ये ह७५+ 

उन चारों ने ऊच्वाडः मंदिर में विश्राम करने का निश्चय किया । 


मन्दिर के वृहद भवन में प्रवेश करते ही थाडःसडः की भेंट मह॒धि चनय्वान के दो वालशिष्यों से हुई । उन्होंने उन बालकों 
को आशीर्वाद दिया और पूछा : क्या महषि चनय्वान घर पर हैं ? ” ताझ्नो वालकों ने जवाब दिया : “गुरु जी तो घर 
में नहीं हैं । वे किसी काम से कुछ दिनों के लिए वाहर गए हुए हैं | जाते समय उन्होंने हमें आप लोगों का स्वागत करने 
को कहा था | 


६० ( 


रनशन' फल रखकर ले आए, जो देखने में 


छिडफ़डः और मिडय्वे जेंड की एक रकाबी में रेशमी वस्त्र के ऊपर दो ताजे 
शिशुओं जसे प्रतीत होते थे । उन्होंने थाउसडः से उन फलों को खाने और उसके वाद आराम करने का अनुरोध किया । 


थाडसड ने अपने हाथ हिलाते हुए उन फलों को खाने से इंकार कर दिया और कहा : “यह मंदिर एक पवित्र तीर्थ है और 
तुम लोग नरभक्षियों की तरह तीन दिन से भी छोटे शिशु कंसे खाने लगे हो ? ” 


३ 

छिडफ़ड और मिडय्य्वे आपस में वड़वड़ाने लगे : “ये भिक्षु तो इस मूल्यवान वस्तु का महत्व भी नहीं समझते । क्या इन्हें 
यह भी नहीं मालूम कि यह दिव्य फल जिस वृक्ष पर लगता है, वह दस हजार सालों में केवल तीस फल ही देता है। भ्रगर 
कोई इसे सूंघ भर ले, तो वह ३६० साल तक जीवित रहता है और अगर उसे इस फल को खाने का सौभाग्य प्राप्त हो 
जाए, फिर तो उसकी उमर सेतालीस हजार साल की हो जाती है। 


वक्ष से तोड़े गए फलों को ज्यादा समय तक रखा नहीं जा सकता था, सो छिडफ़डः और मिडय्य्वे ने झ्रापस में सलाह करके 
उन्हें स्वयं खाने का निश्चय किया। इस वात की भनक थाडसडः के शिष्य चू पाच्ये को लग गई। जब दोनों वालक 
कमरे में वापस जाकर फल खाने लगे, उसने खिड़की पर लगे कागज में झ्पनी जीभ से एक छेद वना लिया और झांककर 
अन्दर देखने लगा | फलों की मोहक सुगन्ध से उसके मुंह में पानी भर आया । 


चू पाच्ये ने उन दिव्य फलों के बारे में वानरराज सुन ऊखुडः को वताया | उसकी बात सुनकर वह बोला : “यह सही है 
कि इस मूल्यवान फल से आदमी की उमर वहुत लम्बी हो जाती है, लेकिन हमने तो उसे देखा तक नहीं, खाने की बात 


तो दूर रही । चू पाच्ये ने कहा : “क्यों न हम लोग कुछ फल चुराकर खा लें ? ” सुन ऊखुडः ने जवाब दिया : 'ऐसा करना 
तो वहुत आ्रासान है, सिर्फ उंगली उठाने की देर है।” 


चू पाच्ये ने सुन ऊखुड को वताया कि दिव्य फल को पेड़ से गिराने के लिए सोने के हथौड़े का इस्तेमाल किया जाता है । 
यह सुनकर सुन ऊखुडझः मुड़कर चल दिया | वह स्वयं देखना चाहता था कि वास्तविक वात क्या है। उसने अदृश्य रूप 
धारण करके ताझ्नों बालकों के कमरे में प्रवेश किया । दोनों वालक वहां नहीं थे । सुन ऊखुडः ने कमरे में खिड़की के पास 
'सोने का एक हथौड़ा लटका देखा, जिसे लेकर वह वहां से चल दिया । 


सुन ऊखुडः मकान के पीछे एक उद्यान के दरवाजे के पास पहुंचा और वह दरवाजा स्वयं खुल गया । 


बगीचे में श्राड के लाल-लाल फूलों और हरे-हरे बेत वृक्षों की शोभा देखते ही बनती थी । सुन ऊखुडः इधर-उधर दिव्य 
वुक्ष की तलाश करने लगा । 


उद्यान की सुन्दरता वढ़ाने के लिए घनी झाड़ियों के बीच जगह-जगह नकली पहाड़ियां बनाई गई थीं। इसी तरह की एक 
पहाड़ी में सुन ऊखुडः को एक धुंधला-सा दरवाजा दिखाई दिया | उसने वहां जाकर उसकी गोल कल दबाई और दरवाजा 
धीरे-धीरे खुल गया । 


सुन ऊखुड ने दरवाजे से अन्दर प्रवेश किया और देखा क्रि बगीचे में एक बहुत ऊंचा पेड़ खड़ा है, जिसकी जड़ें टेढ़े-मेढ़े 
रूप में चारों ओर फली हुई थीं। वह पेड़ वहुत घना तथा उसका फेलाव दसियों वर्गमीटर था ; उसकी पत्तियां इतनी 
चमकीली थीं कि उन्हें देखकर आंखें चौंधिया जाती थीं । 


सुन ऊखुड ने पेड़ की पत्तियों को एक जगह से हटाकर देखा कि उनके बीच एक बड़ा-सा फल डाली से लटका हुआ किसी 
शिशु की तरह हिलडुल रहा है । उसकी लुभावनी सुगन्ध से वह ग्रानन्दित हो उठा । 


' बजट, 

सुन ऊखुडः ने सोने के हथौड़े से पेड़ की डाली पर जोर से प्रहार किया और वह फल धप की झ्रावाज के साथ जमीन पर 
ग्रा गिरा । लेकिन उसने ज्यों ही उसे उठाने के लिए अपना हाथ बढ़ाया, त्यों ही वह गायब हो गया | इससे सुत ऊखुछ 
हैरानी में पड़ गया । 


तव सुन ऊखुडः ने मंत्र पढ़कर उद्यान के भूदेवता को बुलाया और उनसे फल के गायव हो जाने का कारण पूछा। उन्होंने 
उसे बताया : “यह दिव्य फल एक एसी वस्तु है जो सोने के सम्पकं में झ्ाते ही पेड़ में गिर जाती है ; लकड़ी मे मिलने पर 
सूख जाती है ; पानी से मिलने पर पिघल जाती है ; झ्ाग के सम्पर्क में आने से झुलस जाती है और भूमि का स्पर्श करते 
ही उसके अन्दर समा जाती है।' 


सुन ऊखुडः दूसरा फल पाने के लिए पेड़ की डालियों के बीच उछल-कूद करता रहा । अन्त में उसने भूदेवता के कथनानुसार 


पेड़ की एक डाल पर सोने के हथौड़े से प्रहार किया और तीन फलों के जमीन पर गिरने से पहले ही उन्हें अपने हाथों 
में ले लिया । 


7 #86 ५७) श्र 


फिर वह उन फलों को लेकर चू पाच्ये और थाडइसडः के तीसरे शिप्य शासडः के पास गया, ताकि वे तीनों उन्हें आपस में 
बांटकर खा लें । 


उसी समय च पाच्ये ने औरों से एक कदम आगे वढ़कर एक फल उठा लिया और उसे मुंह में डालकर समूचा ही निगल 
लिया । 


है 
के 


फल को समूचा निगल जाने के कारण चू पाच्ये को न तो उसका स्वाद पता चला, न उसका मन ही भरा । इसलिए उसने 
सुन ऊखुडः को अपने लिए एक और फल लाने को कहा | सुन ऊखुडः ने कहा : “इस दिव्य वृक्ष पर दस हजार सालों में 
केवल तीस फन लगते हैं। यह हमारा सौभाग्य है कि हम तीनों इस तरह का एक-एक फल खा चुके हैं। भ्राखिर तुम्हे 
इतने से सन्‍्तोष क्‍यों नहीं है ? 


“वापस लौट जा ! ” यह कहते हुए सुन ऊखुड ने सोने का हथीड़ा दूर फेंक दिया । उसी समय ताओ वालक छिडफ़डः और 
मिड्य्वे वहां थ्रा पहुंचे और उन्हें मालूम हुआ कि उन तीनों ने लम्बी उमर देने वाले फल चोरी से खा लिए हैं। 


ताओ वालकों को उनकी यह हरकत बहुत बुरी लगी, इसलिए वे थाइसडः के पास गए और उनसे सुन ऊखुडः की शिकायत 
की। 


थाइसड ने अपने शिष्यों को बुलाया और डांटकर पूछा : “तुम तीनों में से किसने लम्बी उमर देने वाला दिव्य फल चुराकर 
खाया है ? ' सुन ऊखुडः ने अपने हाथ जोड़कर थाडसडः को बताया कि उसी ने तीन फल पेड़ से गिराए थे और खाने के 
लिए सव को वांट दिए थे । 


ग्रेग्र्ट हु ॥ 
2 "७०० 


छिडफ़ड ने सुन ऊखुडः की बात सुनकर कहा : “तुम ने चार फलों की चोरी की है, फिर यह क्‍यों कहते हो कि केवल तीन 
ही खाए हैं ? '' 

मिड्य्वे ने थाइसडः को धिक्कारते हुए कहा : “हमने तुम्हारा सौहार्दपूर्ण स्वागत-सत्कार करने में कोई कसर नहीं छोड़ी, 
और तुम लोग हमारी ही चीज चुराकर खा गए ! ऊपर से अपनी चोरी भी कबूल नहीं करते हो ! दरग्सल, तुम लोग 
साधुओझों के वेश में चोर हो, चोर ! ” यह सुनकर सुन ऊखुडः का पारा चढ़ गया । 


उसने चुपके से अपने शरीर का एक वाल उखाड़ लिया और उस पर जोर से फूंक मारी । ऐसा करते ही उसके दो शरीर 
हो गए - एक असली और दूसरा नकली । नकली शरीर कमरे में ही वना रहा, जबकि असली शरीर वहां से उड़कर पीछे 
उद्यान में उस दिव्य वृक्ष के नीचे पहुंच गया । 

सुन ऊखुडः ने अपना स्वर्णमंडित लौहदण्ड निकाला और बड़े रोष के साथ दिव्य वृक्ष पर प्रहार करना शुरू कर दिया । 
प्रहार करते समय वह गुस्से से वड़वड़ाता भी जा रहा था: “इस वीरान और गरीब इलाके में रहने वाले तुम असभ्य 
लोगों ने हमारे लिए गंवारू भाषा का प्रयोग किया है श्रौर हम पर लांछन लगाए हैं । जरा ठहरो, तुम्हें ग्रभी मेरे तेज का 
पता चल जाएगा | 


सुन ऊखुड ने अपने स्वर्णमंडित लौहदण्ड से पेड़ की एक मोटी डाल तोड़ डाली और फिर पहाड़ों को गिराने वाली अपनी 
देवी शक्ति का प्रयोग करके उस समूचे वृक्ष को जड़सहित उखाड़कर जमीन पर गिरा दिया । 


सुन ऊखुडः अपना गुस्सा उतारने के बाद वहां से जाने ही वाला था कि उसका सामना दोनों ताझो वालकों से हो गया । 
छिडफ़डः ने उसे फटकारा : “चोर भिक्षुओ, तुम सव वड़े ही निर्लज्ज और दुस्साहसी हो । देख लेना, मेरे गुरु जी तुम्हें 
हरगिज माफ नहीं करेंगे ! ” 


+ 

यह सुनकर सुन ऊखुडः ने अपने शरीर के अनेक वाल उखाड़े और फूंक मारकर कहा : “बदल जाओ ! ” अचानक नींद 


लाने वाले अनगिनत कीड़े छिडफ़झः और मिड्य्वे की ओर उड़ने लगे । 


उन कीड़ों के श्रसर से छिडफ़डः और मिड्य्वे को जंभाइयां आने लगीं और कुछ ही पलों में दोनों जमीन पर लुढ़ककर खर्राटे 
भरने लगे | सुन ऊखुडः ने कहा : “अ्रव तुम दोनों खूब सोश्रो, पूरे एक महीने तक सोते रहो ! ” जब तुम अपनी लम्बी नींद 
से जागोगे, तब तक हम यहां से बहुत दूर जा चुके होंगे ।” 


रात हो गई थी । थाडसडः और उनके शिष्य ऊच्वाडः मंदिर को छोड़कर चांद की रोशनी में प्रपना आगे का सफर तय करने 
लगे। रास्ते में चलते-चलते थाडसडः ने सुन ऊखुडः को कड़ी फटकार वताई : “शरारती वानर, भ्रगर तूने फिर कोई 
मुसीबत खड़ी की, तो मैं तुझे हरगिज माफ नहीं करूंगा ।” 


| तिफ्रफफ््तफश।[।[सीओ, 

अगले दिन सुबह महर्षि चनय्वान वापस लौट आए और अपने शिष्यों के साथ मंदिर के वृहद भवन के सामने पहुंचे । 
उन्होंने छिड.फ़डः और मिड्य्वे का नाम लेकर कई बार पुकारा, लेकिन उन्हें कोई उत्तर नहीं मिला । इससे उनके मन में 
ग्राशंका पंदा हो गई । 


महर्षि चनय्वान दोनों बालकों को खोजते-खोजते पीछे के उद्यान में जा पहुंचे । उन्होंने देखा कि दिव्य वृक्ष गिरा पड़ा है, 
तथा उस पर एक भी फल वाकी नहीं बचा है | यह देखकर महषि चनय्वान को बड़ा आश्चय हुआ । उसी समय उन्हें दूर 
से किसी के खर्राटे भरने की आवाज भी सुनाई पड़ी । उन्होंने वहां जाकर देखा कि छिईझफ़डः और मिड्य्ये जमीन पर 
पड़े हुए गहरी नींद में सो रहे हैं । 


महर्षि चनय्वान ने मंत्र पढ़कर छिडफ़ठछ और मिड्य्वे के शरीर पर थोड़ा-सा पानी छिड़का, जिससे वे दोनों जाग उठे। 
दोनों वालकों ने महर्षि चनय्वान को रोते-रोतें सारी घटना वताई, जिसे सुनकर वे खिलखिला पड़े और बोले : “अच्छा, 
तो यह सारी करामात वानरराज सुन ऊखुडः की है। यह वही सुन ऊखुडः है जिसने पांच सौ साल पहले देवलोक में हाहा- 
कार मचा दिया था । उसकी अद्भुत देवी शक्ति की कोई तुलना नहीं है ।” 


हा 


महर्षि चनय्वान और दोनों वालक छिडफ़डः व मिडय्वे सफेद बादलों पर सवार होकर वानरराज सुन ऊखुड का पीछा 
करने लगे । 


उधर थाडसडः श्र उनके तीनों शिष्य रातभर चलते-चलते वहुत थक गए थे, इसलिए वे एक बड़े-से बरगद के पेड़ के नीचे 
ग्राराम करने लगे । थाडइसडः पेड़ का सहारा लेकर बैठ गए ; शासडः अपनी वहंगी जमीन पर रखकर झपकियां लेने लगा, 
च्‌ पाच्ये जमीन पर चित लेट गया तथा सुन ऊखुडः घोड़े को पानी पिलाने नदी किनारे ले गया । वह इस समय बिलकुल 
शान्त दिखाई दे रहा था। 


दिन निकल आया था। चू पाच्ये को भूख सता रही थी । वह लेटे-लेटे अंगड़ाइयां ले रहा था कि अचानक उसे एक सफंद 
बादल दूर से उड़ता हुआ अपने निकट आता दिखाई दिया । वह हड़बड़ाकर उठ बैठा और चिल्लाया : “गजब हो गया, 
ऊच्वाडः मंदिर के स्वामी महृषि चन॑य्वान हमारा पीछा करते इधर ही झा रहे हैं ! 


महषि चनय्वान ने बादलों के ऊपर से ही अपने हाथ जोड़कर थाडसडः और उनके शिष्यों से पूछा : “भिक्षुओ, क्या आप 
लोग वानशझ्रोशान पव॑त के ऊच्वाडः मन्दिर से होते हुए यहां आए हैं ? ” जवाव में सुन ऊखुडः इंकार करने ही वाला था कि 
महर्षि चनय्वान व्यंग्य से हंसकर बोले : 'उत्पाती वानर, तू मुझे ही धोखा देना चाहता है! यह असम्भव है ! 


्ः 
डा 


सुन ऊखुडः इस अपमान से गुस्सा हो गया । वह उछलकर रंगीन बादलों पर जा पहुंचा और अपने स्वर्णमंडित लौह॒दंड 
से मह॒षि चनय्वान पर प्रहार करने लगा। 


मह॒षि चनय्वान ने शांत भाव से अ्रपना चंवर हिलाते हुए उसका प्रतिरोध किया । तब चू पाच्ये ओर शासडः भी सुन 
ऊखुडः की मदद के लिए आकाश में जा पहुंचे । 


अपने गुरु थाडसडः के मना करने के वावजूद सुन ऊखुडः ने अपने हाथ में स्वर्णमंडित लौह॒दंड, चू पाच्ये ने पांचा और 
शासडः ने लाठी लेकर मह॒षि चनय्वान को घेर लिया और उनसे लड़ना शुरू कर दिया । दोनों पक्षों में काफी देर तक 
लड़ाई चलती रही, लेकिन अनेक प्रहारों व जवाबी प्रहारों के वाद भी हार-जीत का फँंसला नहीं हो सका । 

अन्त में मह॒षि चनय्वान उनके घेरे से वाहर निकल आए और उन्होंने अ्रपने विपक्षियों को पकड़ने के लिए 'आ्रास्तीन जाल" 
वाली युक्ति अपनाई । जैसे ही उन्होंने अपने चोगे की श्रास्तीन हवा में लहराई, ग्राकाश में सुनहरी रोशनी छा गई । फिर 
उन्होंने आस्तीन को फैलाकर भिक्षु थाडःसडः तथा उनके तीनों शिष्यों को उसमें समेट लिया । अ्रन्त में वे उन्हें बन्दी वनाकर 
ऊच्वाडः मन्दिर में ले आए । 


मंदिर के वृहद भवन में थाउसडः और उनके तीनों शिष्यों को रस्सी से बांध दिया गया | फिर महर्षि चनय्वान ने ताओो 
बालकों को सात सितारों वाला चाबुक लाने और उससे थाडसडः की पिटाई करने का आदेश दिया । तभी सुन ऊखुडः बोल 
पड़ा : “फलों की चोरी मैंने की थी, मैंने ही उन्हें खाया था और दिव्य वृक्ष भी मैंने ही गिराया था । इसलिए सजा मुझे 
मिलनी चाहिए। आप मेरे गुरु को छोड़ दें ।” 


महर्षि चनय्वान सुन ऊखुडः के उक्त कथन से बड़े प्रभावित हुए, लेकिन मुंह से कुछ नहीं बोले वल्कि मन ही मन कहने 
लगे : “यह तो सचमुच एक ईमानदार और सत्यनिष्ठ व्यक्ति है । उधर सुन ऊखुडः जादू से उस स्थान से गायव हो गया 
जहां वह बंधा हुआ था और उसके स्थान पर पत्थर का एक शेर खम्भे से बंध गया । लेकिन अन्य लोग जादू के असर से 
इस बात को समझ नहीं सके और पत्थर के शेर पर ही चाबुक वरसाने लगे। 


असली सुन ऊखुडः धूपदान की मेज पर उछल-कूद करता हुआ पत्थर के शेर को पिटते देखता रहा । महर्षि चनय्वान फौरन 
समझ गए कि सुन ऊखुडः ने जादू कर दिया है और इसीलिए उसे पिटाई का जरा भी द्दे महसूस नहीं हुआ है । उसकी इस 
हरकत से उन्हें गुस्सा श्रा गया और वे बोले कि भगवान बुद्ध से न्याय करवाने और दिव्य वृक्ष पुनः प्राप्त करने के 
लिए सुन ऊखुडः को उनके साथ भारत जाना होगा । 

लेकिन सुन ऊखुड जानता था कि गलती उसी की है, इसलिए उसने महषि से अपने गुरु को छोड़ देने की पुन: विनती की 
और यह वादा भी किया कि वह पूर्वी समुद्र के तीन देवी द्वीपों- फडलाए, फूथो और इडचओ - पर जाकर दिव्य 
वृक्ष को पुनर्जीवित करने की संजीवनी बूटी तलाश करके लाएगा । इस वात से महर्षि का गुस्सा शान्त हो गया और वे 
बोले : “अगर सचमुच ऐसा हो जाए, तो हम दोनों के संबंध भाइयों जेसे हो जाएंगे ।” 


सुन ऊखुडः जमीन से उछलकर एकदम बादल पर जा पहुंचा और फिर वहां से कलाबाजी खाता हुआ बिजली की गति से 
फडलाए द्वीप की श्वेत बादल गुफा में पहुंच गया । वहां उसने हाथ जोड़कर गुफा के तीन देवताओं - फ़ू, लू और शझो 
को प्रणाम किया तथा दिव्य वृक्ष को बचाने में उनसे मदद मांगी । 


उन देवताओं ने कहा : “वानरराज, क्‍या आप नहीं जानते कि यह वृक्ष, जिसे आपने गिरा दिया है, सभी दिव्य वृक्षों की 
जड़ है ? उसे कंसे पुनर्जीवित किया जाए यह तो हमें भी नहीं मालूम ।” सुन ऊखुड ने जब यह सुना, तो वह उछलकर पुन: 
बादल पर सवार हो गया और वहां से चल दिया । 


फिर वह फ़ाडचाडः देवपवंत पर पहुंचा, जहां उसने सम्राट तुडद्बा से मुलाकात करके दिव्य वृक्ष को फिर से जिन्दा करने 
की कोई अ्रचुक दवा मांगी । सम्राट ने कहा : “मेरे पास तो केवल स्वर्ण जीवनवटी है, जिससे सांसारिक प्राणियों का इलाज 
किया जा सकता है, देवी वृक्षों का नहीं । इस पर सुन ऊखुडः ने कहा : “यदि ऐसा है तो मैं जा रहा हूं । वह बादल पर 
सवार होकर इडचओ द्वीप की ओर चल दिया । 


इसके वाद सुन ऊखुडः इडःचओ द्वीप पर पहुंचा और वहां रहने वाले नौ वयोवुद्ध देवताओं से आदरपूर्वक भेंट करके उनसे 
उस पेड़ को बचाने का कोई कारगर उपाय पूछा | लेकिन वे भी उसकी कोई मदद नहीं कर सके । सुन ऊखुडः ने उनसे 
भी विदा ली और वादल पर सवार होकर वहां से और आगे प्रस्थान कर दिया । 

बजट 


वह पूर्वी समुद्र को पार करता हुआ फूथो द्वीप पर पहुंचा । वहां उसने दक्षिणी समुद्र की क्वानइन नामक देवी के दर्शन 
किए । वे कमल के तालाव में कमल के आकार के सिंहासन पर बैठी हुई थीं। सुन ऊखुडः ने उन्हें सारी घटना बताई और 
उनसे विनती की कि वे उसे कोई दिव्य औषधि देकर उस पेड़ को बचा लें, ताकि उसके गुरु थाडसडः अपनी यात्रा फिर 
शुरू कर सके । 


लेकिन देवी क्वानइन ने उसकी भत्सना करते हुए कहा : दुस्साहसी वानर, तुम कुतरकी और नादान हो ! लम्बी उमर 
देने वाले 'रनशन' फल से ही पृथ्वी और झ्ाकाश की उत्पत्ति हुई है। मह॒षि चनय्वान ही भूदेवताओं के पूवंज हैं और खुद 
मुझे भी उनके सामने झुकना पड़ता है।” 


तब सुन ऊखुडः ने सच्चे दिल से ्रपनी गलती मान ली और देवी क्वानइन से क्षमा-याचना की । उन्होंने हाथ में एक 
दिव्य बोतल लेकर उससे कहा : “इस बोतल में ग्रमृत है । इसके प्रयोग से दिव्य वृक्ष को नया जीवन मिल सकता है।” 
उन्होंने श्रमृत की कुछ बूंदें सुन ऊखुड के हाथों पर छिड़क दीं और फिर उसे अपने साथ ऊच्वाडः मंदिर चलने को कहा । 


सुन ऊखुडः देवी क्वानइन के साथ ऊच्वाडः मंदिर पहुंचा । फिर वे दोनों और महूषि चनय्वान पीछे के उद्यान में गए, जहां 
सुन ऊखुडः ने जमीन पर गिरे पेड़ की जड़ों पर अमृत की बूंदें छिड़क दीं | क्षणभर में जमीन से एक सोता फूट निकला | 

सोते का स्वच्छ पानी धीरे-धीरे एक फव्वारे के रूप में जमीन से ऊपर उठ आया और उसकी रंगीन बूंदें पेड़ की डालियों 
व पत्तियों पर पड़ने लगीं । देखते ही देखते पेड़ की जड़ें जमीन के अन्दर चली गईं और वह फिर से हरा-भरा हो गया । इस 
प्रकार वह दिव्य वृक्ष पुन: जीवित हो गया । मंदिर में मौजूद सभी लोगों की खुशी का ठिकाना न रहा | 


तभी छिडफ़ढः और मिड्य्वे ने देखा कि पेड़ पर लगे फलों की संख्या में एक की बढ़ोतरी हो गई है, जिससे उन्हें बड़ा 
ताज्जुव हुआ । सुन ऊखुडः ने उन्हें वताया : “आप दोनों का कहना था कि हमने चार फल खाए थे । वास्तव में एक फल 
जमीन पर गिरकर गायव हो गया था, जो अ्रव पेड़ पर पुन: लग गया है | ञ्रव तो सारा मामला स्पष्ट हो गया न ? ” दोनों 
ताओो वालकों ने हाथ जोड़कर वानरराज सुन ऊखुडः से माफी मांगी । 


मह॒षि चनय्वान बेहद खुश हुए । छिडफ़ और मिड्वे लम्बी उमर देने वाले अनेक “रनशन” फल ले आए। वे सभी 
देवीदेवताझ्रों के प्रति कृतज्ञता प्रकट करने के लिए एक समारोह आयोजित करना चाहते थे । 


मंदिर के वृहद भवन में शानदार भोज चल रहा था | इस अवसर पर उपस्थित सभी अतिथियों को सम्बोधित करते हुए 
देवी क्वानइन ने कहा : “ग्राप सभी देवी-देवता आज के इस गौरवपूर्ण समारोह में भाग लेने आए हुए हैं। आ्राइए, हम 
सब मिलकर खुणी मनाएं कि महर्पि चनय्वान और वानरराज सुन ऊखुडः आ्रापस में सगे भाइयों जेसे वन गए हैं ।' 


ऊच्वान मंदिर के फाटक के सामने मह॒षि चनय्वान व उनके बालशिष्य एकत्र हुए और उन सव ने अपने हाथ जोड़कर भिक्षु 
थाडसडः और वानरराज सुन ऊखुडः आदि को सप्रेम विदाई दी । 


गेरुआ वस्त्र पहने भिक्षु थाइसडः सफेद घोड़े पर सवार हो गए, झौर बौद्धग्रन्थों की प्राप्ति के लिए भारत जाने वाली भिक्षुओं 
की इस टोली ने वानरराज सुडः ऊखुड के मार्गदर्शन में श्रपना आगे का सफर पुन: शुरू कर दिया । 

